

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

శ్రీకవిచంద్ర వినిర్మితా  
॥ శ్రీ కటాక్షపోడశీ ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీ కటాక్షపోడశీ ॥

సంభావయన్ విధిశివౌ సకృదిందిరాయాః  
వక్తారవిందపరిరంభకరః సురస్పృక్ |  
మజ్జన్ ముపలః స్వశరణేషు నిపత్య మగ్నో  
దీనేషు రక్షతు స మాం భగవత్కటాక్షః || 1 ||

మజ్జన్ దయామయసుధాంబునిధౌ జగత్యా -  
మత్యాదరేణ పరిరభ్య కరీంద్రమార్తం |  
కుంభీరమాప పరుషాకృతిమేవ రోషాత్  
యః పాతు జాతు విశదో భగవత్కటాక్షః || 2 ||

రక్తః స్వయం సలిలరాశిసుతాస్యబింబ -  
సంభావనాసు శుచిరార్తజనప్రసాదే |  
అంభోజనిఃసరదలిప్రకరానుకారీ  
చిత్రశ్చిరాదవతు మాం భగవత్కటాక్షః || 3 ||

దుఃఖప్రవాహపరిణాహవిగాహనోద్య -  
త్సంతాపమాదృశవివర్జనదుర్యశోభిః |  
సంలిప్తమూర్తిరివ మేచకరోచిరవ్యా -  
దవ్యాజరక్షితజగద్భగవత్కటాక్షః || 4 ||

పద్మాలయావదనమండలనేత్రయుగ్మ -  
చ్ఛద్మోల్లసద్వికచపద్మవిహారలుభ్భః |  
ముగ్ధో మధువ్రతసమూహ ఇవ ప్రసర్పన్  
శ్రేయః సమర్పయతు మే భగవత్కటాక్షః || 5 ||

పాతానుభావపరిపావితపాతకాధ్వ -  
 పాంథాధికారరహితాంతకదర్శితాధిః |  
 దుఃఖాభిభూతతరభూతచయానుభూతౌ  
 దాయస్తనోతు కుశలం భగవత్కటాక్షః || 6 ||

మందారముఖ్యసురవృక్షవదాన్యభావః  
 సంధ్యాస్ఫుటీకృతబహుప్రవణార్థివంద్యః |  
 నిష్కామభక్తజనసాత్యతనిత్యధామా  
 కామాయ సంభవతు మే భగవత్కటాక్షః || 7 ||

న్యస్తాత్మభారభరణాదరభావ్యమాన -  
 వృత్తిప్రవృత్తిపరతంత్ర ఇవ ప్రవృత్తిః |  
 సద్వృత్తిధూర్తవిషయాధికతోషరోష -  
 సంలక్ష్మితో భగవతోఽవతు మాం కటాక్షః || 8 ||

దుర్వారమారశరవార ఇవాతిథీర -  
 వారాంగనాహృదయదుర్జయధైర్యభేదీ |  
 సత్కక్షయోగవిహితద్రుతగత్యనింద్యో  
 నింద్యాం మతిం హరతు మే స హరేః కటాక్షః || 9 ||

నిర్వ్యాజదృష్టికరుణామృతవృష్టిహృష్ట -  
 పుష్టతిలోకగతకోకవిలోకనీయః |  
 దివ్యాంబువాహ ఇవ సక్షణరుగ్విలాసః  
 తాపత్రయం హరతు మే స హరేః కటాక్షః || 10 ||

యస్మిన్ సముల్లసతి కామధుగల్పదో వా  
 కల్పద్రురల్పఫలపుష్ప ఇవాస్తు కల్పః |  
 చింతామణిర్మణిగణైర్గణనీయభాగ్యః  
 కామం స పూరయతు మే భగవత్కటాక్షః || 11 ||

అంతర్నిరంతరవలద్విమలానుకంపా -  
 సంస్పర్థమానమహిమానగృహీతభక్తః |  
 అగ్రాధ్వజాగ్రదతివేలలసత్తితిక్ష్ణః  
 క్షేమం తనోతు నితరాం భగవత్కటాక్షః || 12 ||

ఇందీవరోదరమనోహరమందిరాంత -  
 ర్వాస్తవ్యకాంతిరమణీపరిరభ్యమాణః |  
 కశ్చిద్విపశ్చిదనుభూతమహాప్రసాదః  
 సీదంతముద్ధరతు మాం భగవత్కటాక్షః || 13 ||

ధ్యాయన్నికాయనిరపాయకృపౌఘయుక్తో  
 ముక్తోపభుక్తమహిమామృతసింధుబిందుః |  
 కామప్రకామఫలదాననిదానకల్ప -  
 వృక్షోపమః ఫలతు మే భగవత్కటాక్షః || 14 ||

యస్యానుకూల్యబహుమూల్యమనోజ్ఞరత్న -  
 భూషావిభూషితతనుస్తనుజాంబురాశేః |  
 భూరప్యభూదతులసౌభగయోగయోగ్యా  
 భూయాత్ స భూరివిభవాయ విభోః కటాక్షః || 15 ||

ఇందీవరైరివ కిరన్ రుచిభిః సమంతాత్  
 బృందావనాంతరమనంతగుణాస్పదం యః |  
 ఆనందయత్యనుదినం వ్రజసుందరీణాం  
 చేతాంసి మేఽస్తు సుఖదః స హరేః కటాక్షః || 16 ||

కటాక్షషోడశీ సేయం కవిచంద్రవినిర్మితా |  
 కలేవ కృష్ణచంద్రస్య కరోతు జగతాం ముదం || 17 ||

|| ఇతి శ్రీ కటాక్షషోడశీ సమాప్తా ||